



GHASRI

**Kunsill Lokali Ghasri**  
**6 Triq Dun Karm Caruana, Ghasri, Ghawdex.**  
**(Tel. No. 21558686 - Fax No. 21558655)**

*Ref. Nru. VI/13*

Minuti tal-Laqgħa Nru. 13 tal-Kunsill Lokali Ghasri (is-Sitt Terminu), li nzammet nhar l-Erbgħa, 22 ta' April 2009 fis-7.30p.m. fl-Ufficcju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu prezenti :

Is-Sur Emmanuel Mintoff (Vici Sindku)  
Is-Sur Frank Formosa  
Is-Sinj. Renance Vella Aquilina  
Is-Sur Joseph Farrugia

## **I. Talba**

Fil-bidu tal-laqgħa s-Segretarju qal it-talba.

## **II. Minuti**

### **I. Approvazzjoni**

Quddiem il-Kunsill tressqu l-Minuti ta' l-ahhar Seduta Nru. 12. Peress li l-minuti kienu tqassmu qabel il-laqgħa, dawn gew mehuda bhala moqrija.

### **2. Emendi**

Għal dawn il-minuti ma tressqux proposti għal emendi. Għalhekk dawn gew mehuda bhala korretti kif ipprezentati u ffirmati mis-Sindku u mis-Segretarju.

## **III. Materji mill-Minuti**

### **1. Drenagg fi Triq il-Wilga**

Ix-xogħol kollu konness mat-tqegħid ta' mejn gdid għas-sistema tad-drenagg issa tlesta u fadal biss li t-triq tingħata kisja bit-tarmak.

Is-Sindku ssuggerixxa li minn fejn waqaf bix-xogħol il-kuntrattur jigifieri fejn tibda Triq iz-Zebbug, tinbidel dik il-parti tal-mejn tad-drenagg għal ftit metri fi Triq Wied Sara u dan fejn it-triq hi mifqugħa bl-ilma. Dan hu ssuggerit peress li hu mahsub li l-mejn tad-drenagg hu mifquh u qed johrog għal tah it-triq bir-rizultat li t-triq tkun mifqugħa.

Fil-fatt il-kuntrattur kien qal li fix-xogħol li għamel, hu kien qabbad il-mejn il-gdid ma' dak qadim fil-bidu ta' Triq Wied Sara. Is-Sindku kien kellem lill-Ministeru għal Ghawdex fuq dan ix-xogħol u kienet tressqet talba fuq hekk lid-Direttur responsabbli fejn kien issuggerit li d-drenagg isir mill-kuntrattur tal-gvern u x-xogħol tat-triq isir mill-Kunsill Lokali u b'hekk insolvu l-problema li t-triq ma tibqax tinfaqa'.

## **2. Tiswijiet fit-Toroq**

S'issa saret tiswija fuq it-toroq kollha u kien ghad fadal bis li jsiru tiswijiet fi Triq il-Gallina u f'parti zghira ta' Triq Wied il-Ghasri.

## **3 Attivitajiet tal-Gemellagg**

Il-Kunsill qed jahdem hafna halli hekk kif qed toqrob il-festa u peress li se jkollna fostna grupp ta' rapprezentanti minn Ottenschlag, ikollna kollox ippreparat ghall-okkazjoni.

Gie deciz li naghmlu streamer li juri din l-okkazjoni u dan jitwahhal jaqsam it-triq fi Triq Dun Karm Caruana. Ghandhom ukoll jigu ordnati zewg bandalori bl-arma ta' l-Ghasri u bandalora ohra bl-arma tal-lokalita ta' Ottenschlag u dawn jitqeghdu fuq il-palk waqt l-attivitajiet principali.

Sadanittant, il-Kunsill ghadu kemm ircieva ittra mill-ufficcju ghat-talbiet ta' fondi tal-EU fejn konna nfurmati li l-applikazzjoni ghall-fondi tal-gemellagg li ressaqna, kienet fost numru ta' applikazzjonijiet li gew accettati biex ikunu kkunsidrati ghal ghoti ta' fondi.

## **5. Laqghat fuq il-Fanal ta' Gordan**

Is-Sindku akkumpanjat mis-Segretarju tal-Kunsill kellu laqgha ma' Dr Chris Said rigward ir-restawr tal-Fanal ta' Gordan liema proposti ilhom li tressqu minn dan il-Kunsill sabiex dan il-Fanal jithares minn aktar hsarat.

Sadanittant, il-Kunsill kien mgharraf li l-organizzazzjoni Din l-Art Helwa kienet ressqet applikazzjoni biex tirrestawra l-Fanal ta' Gordan u din hi nnumerata 0682/09 u datata 23/02/2009.

Dan juri li din l-applikazzjoni tressqet wara li s-Sindku talab li jsir ir-restawr permezz ta' hidma kollettiva bejn diversi entitajiet fosthom dan il-Kunsill Lokali stess.

Is-Sindku qal li ghal Kunsill primarjament l-ghan hu li dan il-post ma jithalliex jifarrak u jingabar il-materjal kollu li qieghed mxerred u kien il-Kunsill stess li beda din l-inizjattiva.

Ghalhekk ma kienx qed jaghmel sens illi filwaqt li ressaqna diversi talbiet u nzammu laqghat ma' diversi awtoritajiet fuq dan is-suggett, minghajr ma konna nfurmati xejn, titressaq applikazzjoni ghar-restawr minn Din l-Art Helwa fejn kull konsultazzjoni mal-Kunsill qed tigi eskluza.

## **IV. Korrispondenza**

- i. Fl-okkazjoni tal-Jum Dinji tal-Ktieb il-Ministeru ghal Ghawdex kien qed jibghat avviz ta' wirja tal-ktieb nhar il-Hamis 23 ta' April 2009.
- ii. Stedina lis-Sindku ghal Business Breakfast moghti minn Dr Chris Said fejn se jinghataw dettalji dwar ir-riformi li se jsiru fil-Kunsilli Lokali.
- iii. Il-Ministeru ghal Ghawdex qed jinforma lill-Kunsilli Lokali li se tkun organizzata attivita f' Mejju bit-tema "Lejliet Lapsi.
- iv. Applikazzjoni ghal permess ta' l-izvilupp fi Triq il-Fanal biex jinbnew zewg djar hdejn il-Kumpless turistiku Tal-Fanal.

## **V. Mozzjonijiet**

### **1. Laqgha tal-Lokalita**

Is-Sindku qal li kif ahna obbligati bil-ligi, l-Kunsill ghandu jzomm laqgha tal-Lokalita fejn jigu mistiedna jattendu l-persuni kollha li isimhom jidher fuq ir-registru elettorali tal-lokalita. Il-laqgha se tinzamm nhar l-Erbgha 6 ta' Mejju 2009 fis-7.00p.m.

F' din il-laqgħa l-Kunsill jagħti rapport tal-hidma li tkun twettqet tul is-sena finanzjarja li tkun għaddiet u jagħti dettalji tal-pjanijiet li jkunu thejjew għas-sena li jkun imiss. Fl-istess waqt f' din il-laqgħa jintlaqgħu talbiet u suggerimenti mill-pubbliku fejn imbagħad il-proposti mressqa għandhom jigu diskussi u decizi fil-laqgħat li jsiru.

## **2. Ghazla tal-Kwotazzjoni tal-Hajt tas-Sejjieh**

Quddiem il-Kunsill tressqu l-kwotazzjonijiet li kienu ddahhlu għall-kostruzzjoni ta' hajt tas-sejjieh.

Fl-ahħar laqgħa, l-Kunsill kien inkariga lis-Segretarju li jaqbad l-Items 2,3, u 4 mill-kwotazzjonijiet mdahhla u jinħareg il-prezz finali fuq dawn l-items biss.

Mill-prezzijiet migbura rrizulta li dik mitfuha minn Godfrey Borg kienet l-irħas wahda peress li kienet ta' €25.28 kull metru tul.

Il-Kunsill għalhekk iddecieda li din il-kwotazzjoni tingħata lil Godfrey Borg.

## **3. Attivitajiet għall-Festa**

Il-Kunsill qed iħejji attivitajiet speċjali konnessi mal-festa tal-parrocča għal din is-sena. Dan qed isir biex l-attivitajiet jahbtu ma' l-okkazjoni tal-preparazzjoni tal-gemellagg li l-lokalita tagħna qed thejji ma' Ottenschlag mill-Awstrija.

Il-Kunsill għandu jibgħat fuljett fejn jagħti l-informazzjoni kollha konnessi ma' dawn l-attivitajiet fejn jingħata dettalji ukoll tal-laqgħa tal-lokalita.

Fil-fuljett għandhom jigu mistiedna partecipanti biex jieħdu sehem fil-logħob għal kulhadd li l-Kunsill ta kull sena jtellja' għall-okkazjoni.

Se jkunu ordnati T-Shirts speċjali u trophies apposta peres li hu mistenni li fil-logħob jieħdu sehem ukoll numru ta' persuni minn Ottenschlag.

Il-Kunsill għandu jieħu hsieb ukoll il-preparazzjoni ta' l-ikla tal-gurnata tal-Gimgha ta' qabel il-Festa peress li f' dik il-gurnata se jkun iffirmit il-ftehim dwar il-gemellagg.

Għal waqt l-ikla tal-gimgha, l-Kunsill se jgib banda biex jallegraw l-okkazjoni.

## **VI Materji Ohra**

### **1. Riforma tal-Kunsilli Lokali**

Wara li għal din l-ahħar sena l-Gvern kien qed jahdem fuq ir-riforma fil-Kunsilli Lokali, issa gie ippublikat ir-rapport tar-riforma finali. Dan ir-rapport kien miħgħut fil-Kunsill fuq CD u s-Sindku ressaq ukoll rapport ipprintjat għall-uzu tal-Kunsillieri.

Mir-rapport johrog li għal-Kunsill tagħna din il-legislatura se tkun għal tul ta' hames snin filwaqt li mbagħad wara kull Kunsill jibda jservi għal erbgha snin.

B'hekk fil-pajjiz kollu jibda jkollna elezzjoni tal-Kunsilli Lokali kull sentejn u mhux kull sena bħalma qed jigri fil-prezent.

Mir-rapport finali johrog ukoll li fost il-proposti mressqa hemm illi kull Kunsillier jibda jingħata "allowance" ta' €1200 fis-sena u dan mis-sena li gejjja.

### **2. Partecipazzjoni fil-LAG**

F'Għawdex kien twaqqaf bejn il-Kunsilli Lokali kollha, l-GAG li kien se jieħu hsieb il-partecipazzjoni fil-programm Leader tal-EU. Bħala membri fil-GAG, kienet qed tintalab is-somma ta' €100 bħala hlas annwali. Il-Kunsil laqgħa dan il-hlas.

## **VII. Hlas ta' Kontijiet**

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet accettata mill-Kunsill.

Kopja ta' din l-iskeda qed tinħemez mal-minuti.

Il-laqgħa tal-lum intemmet fit-9.00p.m.

Andrew Vella  
Sindku

Joe Camilleri  
Segretarju Ezekuttiv

Data : \_\_\_\_\_